

ठेकेदारों ने आधी-अधूरी सड़क बनाई, फिर भी जेडीए ने किया पूरा भुगतान

7.5 करोड़ रुपए की लागत से सिरसी मोड से निमेडा तक 2 ठेकेदारों को बनानी थी रोड

जयपुर (कासं)। जयपुर विकास प्राधिकरण के इंजीनियर्स चहेते ठेकेदारों पर मेहरबान होकर किस कदर जेडीए को चूना लगाने में लगे हुए है, इसकी बानगी जौन 12 और जौन 7 के सड़क निर्माण के काम में देखने को मिल रही है। दो ठेकेदारों ने यहाँ आधा-अधूरा काम किया, फिर भी इनमें से एक ने पूरा भुगतान पूरा उठा लिया और दूसरे ने आधी सड़क बनाकर उसका पैसा उठा लिया, अब दोनों के फर्म शेष काम करने से बच रही है। दूसरी ओर जेडीए के इंजीनियर्स यहाँ बची हुई सड़क को बनवाने के लिए पुनः टेंडर करने की तैयारी में जुटे है।

सूत्रों के मुताबिक सिरसी रोड पर सी-जोन बायपास से निमेडा तक डामर सड़क बनाई जानी है। इसमें सिरसी मोड से सिंवार मोड तक दोनों तरफ सड़क निर्माण का 4.25 करोड़ का ठेका मैसर्स हरदयाल कंस्ट्रक्शन को मिला था। इस फर्म ने आधी अधूरी सड़क बनाकर छोड़ दी, इसके बावजूद जेडीए के इंजीनियर्स ने फर्म के खिलाफ कार्रवाई करना तो दूर, उसके काम का सत्यापन कर दिया। इसके चलते इस फर्म ने जेडीए से पूरी सड़क का भुगतान उठा लिया। जबकि 3 वर्ष तक सड़क रखखाव को जिम्मेदारी भी ठेकेदार की होती है। बताया जा रहा है कि इस ठेकेदार ने सिरसी मोड से सिंवार मोड तक करीब डेढ़ किलोमीटर दूरी में सड़क के एक तरफ के हिस्से में सड़क ही नहीं बनाई है।

इसी तरह सिंवार मोड से आगे निमेडा तक 3.25 करोड़ रुपए का सड़क निर्माण का ठेका मैसर्स लालचंद तिवारी को मिला था, इसने भी



सिरसी रोड पर टूटी सड़क के कारण वाहन चालक गलत दिशा में गाड़ियां दोड़ा रहे है, इस कारण आये दिन दुर्घटनाएं हो रही है। सिरसी रोड पर आमने-सामने भिड़ी कार।

करीब डेढ़ किलोमीटर दूरी में ही सड़क बनाकर काम बंद कर दिया। इस फर्म को भी जेडीए के अफसरों ने किये हुए काम का तुरंत भुगतान भी कर दिया।

ज्ञात रहे कि मैसर्स लालचंद तिवारी के पास ही सिरसी रोड के सी-जोन बायपास पुलिया से निमेडा तक ड्रेनेज बॉक्स डालने का कार्य भी है। ठेकेदार को ड्रेनेज बॉक्स डालने के बाद रोड कट को पुनः सड़क बनाकर दुरुस्त भी करना है। इसके लिए करीब 3 करोड़ रुपए का बजट प्रावधान भी ड्रेनेज बॉक्स की 48 करोड़ की निविदा में अलग से रखा गया था।

अब इस प्रकरण में बड़ा सवाल यह उठ रहा है कि, जब मैसर्स लालचंद तिवारी को सी-जोन बायपास से निमेडा तक ड्रेनेज बॉक्स

डालने के बाद रोड कट की जगह पर सड़क बनानी थी, तो फिर मैसर्स हरदयाल और लालचंद तिवारी को सिरसी मोड से निमेडा तक पूरी चौड़ाई में रोड बनाने का काम क्यों दिया गया? इसी प्रकार ड्रेनेज बॉक्स डालने का काम जब पूर्ण हो चुका है तो फिर जेडीए के इंजीनियर्स सड़क निर्माण शुरू क्यों नहीं करवा रहे। जबकि टूटी सड़क के कारण आये दिन यहाँ पर सड़क हादसे हो रहे है।

इंजीनियर्स ने जेडीसी को बताये गलत तथ्य

जेडीए के इंजीनियर्स ने अपनी गलती छुपाने के लिए जेडीसी सिद्धार्थ महाजन को गलत

सी-जोन बायपास से निमेडा तक ड्रेनेज बॉक्स डाले जाने के बावजूद टूटी सड़क नहीं सुधार रही निजी फर्म

वहीं दूसरी ओर जेडीए के इंजीनियर्स नई सेक्टर रोड बनाने के लिए स्वीकृत 100 करोड़ के बजट को पुरानी सड़कों पर खुरद-बुरद करने की तैयारी में जुटे

तथ्य बता कर गुमराह करने का प्रयास किया। इंजीनियरिंग विंग ने पिछले दिनों जेडीसी को बताया कि सी-जोन बाइपास से सिरसी मोड, निमेडा, सिवार मोड तक जलदाय विभाग पाइप लाइन डाल रहा है, जबकि पहले सिर्फ रोड कट रिपेयर का ही टैंडर था। पाइप लाइन डालने से पूरी सड़क खराब हो गई, इस कारण इस पूरी सड़क का नए सिरे से डामरीकरण होना है। जबकि हकीकत यह है कि जौन 12 ने सिरसी मोड से निमेडा तक 7.5 करोड़ रुपए की लागत से पूरी चौड़ाई में सड़क बनाने का ठेका मैसर्स हरदयाल और लालचंद तिवारी को दे रखा है। जलदाय विभाग ने सिरसी मोड से सिंवार मोड तक जो बीसलपुर पेयजल लाइन डाली है, उसके रोड कट का पैसा जेडीए में जमा करवाया गया था। यह कार्य भी जलदाय विभाग पूरा कर चुका।

कृषि विभाग की झांकी ‘‘नमो ड्रोन दीदी’’ को मिला प्रथम पुरस्कार

गणतंत्र दिवस-2026 की उत्कृष्ट झांकियों को मिला सम्मान

जयपुर (कासं)। मुख्य सचिव वी. श्रीनिवास ने सोमवार को सचिवालय स्थित चिंतन हॉल में गणतंत्र दिवस-2026 के राज्य स्तरीय समारोह में प्रदर्शित विभिन्न राजकीय विभागों की उत्कृष्ट झांकियों को पुरस्कृत किया।

इस अवसर पर कृषि विभाग की झांकी ‘‘नमो ड्रोन दीदी’’ को पहला पुरस्कार मिला। इस झांकी में आधुनिक तकनीकों के माध्यम से खेती और कृषि क्षेत्र में महिला सशक्तिकरण का प्राथमिक संदेश प्रस्तुत किया गया था। इसी प्रकार कला एवं संस्कृति विभाग की राजस्थानी कला थीम पर आधारित झांकी दूसरे स्थान पर रही। तीसरा पुरस्कार चिकित्सा एवं स्वास्थ्य विभाग को मिला योजना थीम पर आधारित झांकी को दिया गया। चर्चनित विभागों को मुख्य सचिव द्वारा प्रशस्ति पत्र एवं मोमेन्टो देकर सम्मानित किया गया।

इस अवसर पर सार्वजनिक निर्माण विभाग के अतिरिक्त मुख्य सचिव प्रवीण गुप्ता, कृषि विभाग की प्रमुख शासन सचिव मंजू राजपाल, सामान्य प्रशासन विभाग के प्रमुख शासन सचिव



मुख्य सचिव वी. श्रीनिवास ने सोमवार को सचिवालय में विभिन्न राजकीय विभागों की उत्कृष्ट झांकियों को पुरस्कृत किया।

नवीन जैन, चिकित्सा एवं स्वास्थ्य विभाग निदेशक (आईईसी) सौम्या झा तथा राष्ट्रीय स्वास्थ्य मिशन (एनएचएम) के अतिरिक्त मिशन निदेशक डॉ. टी. शुभ मंगला सहित अन्य अधिकारी उपस्थित रहे।

उल्लेखनीय है कि गणतंत्र दिवस-

2026 के अवसर पर जयपुर के एसएमएस स्टेडियम में आयोजित राज्य स्तरीय समारोह में इस वर्ष राज्य सरकार के विभिन्न विभागों द्वारा नवाचारों, योजनाओं एवं जनकल्याणकारी नीतियों

पर आधारित झांकियों का प्रदर्शन किया गया था। समारोह में पशुपालन, मत्स्य एवं गोपालन विभाग, सूचना प्रौद्योगिकी एवं संचार विभाग, ग्रामीण विकास विभाग, गृह विभाग (एसडीआरएफ), आयोजना विभाग, स्कूल शिक्षा विभाग, वन, पर्यावरण एवं जलवायु परिवर्तन विभाग, चिकित्सा, स्वास्थ्य एवं परिवार कल्याण विभाग तथा पर्यटन विभाग सहित अनेक विभागों द्वारा विभिन्न थीमों पर खूबसूरत कलात्मक झांकियों का प्रदर्शन किया गया था।

गाय के बछड़े का करा सिर देख इलाके में फैली सनसनी

जयपुर। श्याम नगर इलाके में गाय के बछड़े का सिर काट कर लटका सूचना की सूचना से इलाके में हड़कंप मच गया और आसपास के स्थानीय लोग घटना स्थल पर जमा हो गए। सूचना पर मौके पर पहुंची पुलिस ने मामले की पड़ताल कर भ्रामक सनसनीखेज खबर का संजीदा तरीके से खुलासा किया।

थानाधिकारी दलबीर सिंह ने बताया कि सोमवार को सूचना मिली थी की अशोकपुरा की गली नंबर -3 में किसी ने बछड़े का सिर काट कर लटका रखा है और मौके पर स्थानीय लोगों की भीड़ जमा है। मौके पर जाकर देखा तो एक मृत बछड़े का सिर बोरी में रखा और पास ही में एक गाय बंधी हुई थी। दलबीर सिंह ने गाय के मालिक बंटी उर्फ सत्यनारायण (46) से पूछताछ की। पुलिस पूछताछ में सामने आया है कि रविवार को उसकी गाय का बछड़ा मर गया था। इस पर उसने मृत बछड़े को नगर निगम की गाड़ी से हिंगौनिया

भ्रामक सनसनीखेज खबर का संजीदा तरीके से खुलासा

भिजवा दिया था। बछड़े के मरने के बाद गाय ने दूध देना बंद कर दिया था। इस पर बंटी ने हिंगौनिया गौशाला से मृत गाय के बछड़े का सिर लाकर अपनी गाय के पास रख दिया, ताकी वो दूध दे सके। पुलिस ने मामले की गंभीरता को देखते हुए मौके पर मौजूद सूचनाकर्ता शैलेष मीणा (21) पुत्र राजकुमार मीणा, अशोकपुरा निवासी इंद्र खोडा (21) खातीपुरा, एनबीसी रोड व गाय के मालिक बंटी उर्फ सत्यनारायण अशोकपुरा निवासी को दस्तवाब कर लिया। दलबीर सिंह ने बताया कि गाय के बछड़े के सिर काट कर चौराहे पर लटकाने जैसी भ्रामक व झूठी सूचना मर गया था। इस पर उसने मृत बछड़े के वालों को तलाश की जा रही है।

केमिकल से भरे ट्रक में टायर से निकली चिंगारी के कारण आग

जयपुर। दिल्ली-अजमेर हाईवे पर भंकरोटा थाना इलाके में सोमवार अल सुबह पुलिस की मुहबूबू से बड़ा हादसा टल गया। टायरों से निकली चिंगारी से केमिकल से भरे ट्रक ने अचानक से आग पकड़ ली और देखते ही देखते आगे ने विकराल रूप धारण कर लिया। जिसके बाद हाईवे पर अफरा-तफरी का माहौल बन गया। राहगीरों की सूचना पर मौके पर पहुंची पुलिस ने दमकल विभाग की गाड़ियों के आने से पहले आग पर काबू पाने का प्रयास किया। थानाधिकारी श्रीनिवास जाँगिद तुरंत अपनी टीम के

साथ मौके पर पहुंचे। पुलिस ने बिना किसी देरी के हाईवे पर यातायात रोक दिया और आसपास के वाहनों को सुरक्षित दूरी पर ले जाने का प्रयास किया। दमकल विभाग की गाड़ी के आने से पहले ही पुलिसकर्मियों ने मौके पर उपलब्ध अग्निशमन यंत्रों (फायर एक्सटिंग्विशर) का इस्तेमाल कर आग पर काबू पाने का प्रयास किया। पुलिस के इस प्रयास से आग पर काबू पाया गया, अन्धधा बड़ा हादसा हो सकता था। मौके पर पहुंची दमकल विभाग ने कुछ ही देर में आग पर काबू पा लिया।

650 किलो मिलावटी पनीर जब्त कर नष्ट किया

-कार्यालय संवाददाता-

जयपुर। राज्य सरकार के ‘शुद्ध आहुत-मिलावट पर वार’ अभियान के तहत खाद्य सुरक्षा विभाग ने सोमवार को बड़ी कार्रवाई करते हुए 650 किलो मिलावटी पनीर मौके पर ही नष्ट करवाया। यह कार्रवाई बालाजी की कोठी, चौकड़ी तोपखाना स्थित मदीना डेयरी एंड बेकर्स पर की गई। आयुक्त खाद्य सुरक्षा एवं औषधि नियंत्रण राजस्थान डॉ. टी. शुभमंगला के निदेश पर तथा अभिहित अधिकारी खाद्य सुरक्षा डॉ. रवि शेषावत के नेतृत्व में खाद्य सुरक्षा अधिकारी दल, जयपुर प्रथम ने प्राप्त सूचना के आधार पर निरीक्षण किया। निरीक्षण के दौरान डेयरी परिसर में बड़ी मात्रा में पनीर पाया गया।

जांच के दौरान फर्म मालिक मुस्तफा खान से पूछताछ की गई। पूछताछ में उसने पनीर को रामगढ़ (अलवर) से 200 प्रति किलो की दर से मंगवाना बताया। साथ ही यह भी स्वीकार किया कि उक्त पनीर तेल और मिल्क पाउडर आदि से तैयार किया गया है, जो खाद्य सुरक्षा मानकों के विपरीत है। खाद्य सुरक्षा अधिकारी दल ने खाद्य सुरक्षा एवं मानक अधिनियम के तहत पनीर के नमूने जांच के लिए लिए तथा जनस्वास्थ्य को ध्यान में रखते हुए पनीर 650 किलो मिलावटी पनीर को मौके पर ही नष्ट करवाया। इस संबंध में अभिहित अधिकारी डॉ. रवि शेषावत ने बताया कि निरीक्षण में पाई गई कमियों को लेकर संबंधित फर्म को नोटिस जारी किया जाएगा तथा नमूना खरा रिपोर्ट प्राप्त होने के बाद खाद्य सुरक्षा एवं मानक अधिनियम, 2006 के तहत आवश्यक कानूनी कार्रवाई की जाएगी।

जमीनों के फर्जी कागजात तैयार करके करोड़ों की धोखाधड़ी करने वाला गिरफ्तार

जयपुर। शिप्राप्रथ थाना पुलिस ने जमीनों के फर्जी दस्तावेजों के आधार पर लोगों से करोड़ों की ठगी करने वाले शातिर बदमाश को 9 साल की कड़ी मशक्कत के बाद गिरफ्तार कर बड़ी सफलता हासिल की है। गिरफ्तार अभियुक्तों नौ साल से फरार चल रहा था और इस पर इनाम घोषित था।

उपायुक्त परिषदा राजर्षिराज ने बताया कि परिषदा एसडी मैसर्स शिव ज्ञान विल्डकॉन प्राइवेट लिमिटेड के निदेशक उमंग सावलकार पुत्र सुरेश सावलका गोविंद मार्ग राजापाक निवासी ने मामला दर्ज कराया था की महादेव उर्फ महादेव बागड़ी व बिरदीचंद धानका ने अपने साधियों के साथ मिलकर अनेक लोगों से कूटरचित दस्तावेजा के आधार पर एक ही भूखंड को अनेक लोगों को फर्जी तरीके से बेचान कर दिया। महादेव उर्फ महादेव बागड़ी भू-माफिया किस्म का व्यक्ति है। ये प्लाटों के कूटरचित दस्तावेजों के आधार पर भोले-भाले लोगों को फंसाता है। मामला दर्ज होने के बाद पुलिस ने जांच-पड़ताल शुरू की। जिसके बाद गिराह का मुख्य सक्रिय बदमाश शिवपाल जाट फरार हो गया।

‘सहकारी सेक्टर को सशक्त बनाने बना रही राज्य सरकार’

जयपुर (कासं)। मुख्य सचिव वी. श्रीनिवास ने कहा कि सहकारिता को जून-जून तक पहुंचाने के लिए पुरजोर तरीके से प्रयास किए जाएंगे, ताकि अधिक से अधिक लोग इससे लाभान्वित हो सकें। उन्होंने कहा कि यह प्रसन्नता का विषय है कि ‘सहकार से समृद्धि’ की पहलों को क्रियान्वित करने में राजस्थान देश के अग्रणी राज्यों में शामिल है। उन्होंने राज्य में सहकारी सेक्टर को और अधिक सशक्त बनाने जाने के लिए अधिकारियों को फील्ड विजिट करने एवं किसानों से संवाद के निर्देश दिए। मुख्य सचिव सोमवार को शासन सचिवालय स्थित चिन्तन सभागार में राज्य सहकारी विकास समिति की आठवीं बैठक की अध्यक्षता कर रहे थे।

बैठक में ‘सहकार से समृद्धि’ की विभिन्न पहलों की क्रियान्वित की समीक्षा की गई। साथ ही, राज्य में सहकारी सेक्टर को जमीनी स्तर तक और अधिक मजबूत बनाने पर भी विस्तार से चर्चा हुई। मुख्य सचिव ने ग्राम उद्यान शिविरों में बेहतरनी कार्य करते हुए योजनाओं का लाभ और जनकारी आमजन तक पहुंचाने के लिए कृषि विभाग एवं सहकारिता विभाग की सराहना की। मुख्य सचिव ने कहा कि राज्य सरकार प्रदेश में सहकारी सेक्टर

को मजबूत बनाने के लिए हर संभव प्रयास कर रही है। विषय की वृहत अग्र भण्डारण योजना के क्रियान्वयन में राजस्थान देश में पहले स्थान पर है। उन्होंने कहा कि राजस्थान एकमात्र राज्य है जहां 500 मीट्रिक टन क्षमता के गोदामों के निर्माण के लिए राज्य सरकार द्वारा शत प्रतिशत अनुदान दिया जा रहा है। उन्होंने राजस्थान राज्य भण्डारण निगम को निर्देशित किया कि पूर्ण हो चुके 95 गोदामों को काराये पर लिया जाए। मुख्य सचिव ने राष्ट्रीय स्तर पर गठित तीन बहुराज्यीय सहकारी समितियों की सदस्यता और राज सहकार पोर्टल के एनसीडी पोर्टल के साथ इंटीग्रेशन के मामले में भी राज्य के देश में अग्रणी स्थान पर होने पर प्रसन्नता व्यक्त की। उन्होंने निर्देश दिए कि शीघ्र ही एक कार्यशाला आयोजित कर बहुराज्यीय सहकारी समितियों के प्रतिनिधियों एवं प्रातिनिधाल किसानों के मध्य संवाद करवाया जाए। बैठक में सहकारिता विभाग की शासन सचिव एवं रिस्ट्रक्टर, सहकारी समितियां आनन्दी ने प्रस्तुतिकरण के माध्यम से बताया कि राज्य में पैक्स कम्यूटराइजेशन का कार्य तीव्र गति से चल रहा है और अब तक 5952 पैक्स को गो-लाइव किया

को मजबूत बनाने के लिए हर संभव प्रयास कर रही है। विषय की वृहत अग्र भण्डारण योजना के क्रियान्वयन में राजस्थान देश में पहले स्थान पर है। उन्होंने कहा कि राजस्थान एकमात्र राज्य है जहां 500 मीट्रिक टन क्षमता के गोदामों के निर्माण के लिए राज्य सरकार द्वारा शत प्रतिशत अनुदान दिया जा रहा है। उन्होंने राजस्थान राज्य भण्डारण निगम को निर्देशित किया कि पूर्ण हो चुके 95 गोदामों को काराये पर लिया जाए।

मुख्य सचिव ने राष्ट्रीय स्तर पर गठित तीन बहुराज्यीय सहकारी समितियों की सदस्यता और राज सहकार पोर्टल के एनसीडी पोर्टल के साथ इंटीग्रेशन के मामले में भी राज्य के देश में अग्रणी स्थान पर होने पर प्रसन्नता व्यक्त की। उन्होंने निर्देश दिए कि शीघ्र ही एक कार्यशाला आयोजित कर बहुराज्यीय सहकारी समितियों के प्रतिनिधियों एवं प्रातिनिधाल किसानों के मध्य संवाद करवाया जाए। बैठक में सहकारिता विभाग की शासन सचिव एवं रिस्ट्रक्टर, सहकारी समितियां आनन्दी ने प्रस्तुतिकरण के माध्यम से बताया कि राज्य में पैक्स कम्यूटराइजेशन का कार्य तीव्र गति से चल रहा है और अब तक 5952 पैक्स को गो-लाइव किया

ऑनलाइन सरिया बेचने का झांसा देकर करोड़ों की ठगी करने वाले दो गिरफ्तार

- बिजनेस के ऑनलाइन प्लेटफॉर्म इंडियामार्ट व जस्ट डायल जैसी वेबसाइट से करते थे ठगी
- 3 साल तक पुलिस ने की आरोपियों की निगरानी, झारखंड, बिहार और महाराष्ट्र से किया डिटेल

सम्पर्क किया। केशव झा ने नेपाल से माल भेजकर उसका विश्वास जीता और शेष माल की फर्जी बिल्टी व माल भेजने का झांसा देकर 17 लाख रुपए खाते में ट्रांसफर करवा लिए और प्लेटो की डिलेवरी नहीं की। पीडित ने फर्म का पता किया तो वो भी फर्जी निकली और उस पते पर ऑटो मोबाइल पार्ट्स मैनुफक्चरी फैक्ट्री निकली। मामला दर्ज होने के बाद पुलिस ने छानबीन कर तीन साल तक आरोपियों की निगरानी की और दोनो आरोपी केशव उगन झा (40) पुत्र उगन झा लखनौर मधुबनी बिहार निवासी व चंदन शंकर झा (24) पुत्र शंकर झा एसवाई कॉर्नर,मौसी लक्ष्मीनगर , भोसरी पुना महाराष्ट्र पुने के निदेशक केशव झा से फोन पर

छानबीन में सामने आया है कि गिरफ्तार अभियुक्त केशव के खिलाफ अलग-अलग राज्यों में साईबर प्रोटेंट में 15 मामले दर्ज है।

पुलिस पूछताछ में सामने आया है कि शातिर बदमाश केशव अपने साथी चंदर शंकर के साथ मिलकर बिजनेस ऑनलाइन प्लेटफार्म इंडियामार्ट व जस्ट डायल जैसी वेबसाईट के जरिए बड़े व्यापारियों का ऑर्डर लेते और छोटे ऑर्डर लेकर उनकी समय पर डिलेवरी देते और बड़ा आर्डर मिलने पर फर्जी बिल्टी बनाकर मोटी रकम लेते और फोन बंद कर देते थे। पुलिस पूछताछ में गिरफ्तार अभियुक्तों ने सैकड़ों ठगी की वारदात कर करोड़ों से अधिक रुपयों की धोखाधड़ी करना स्वीकार किया है।

सार-समाचार

भगवान भोलेनाथ का भव्य श्रृंगार किया



जयपुर। राजधानी जयपुर में महाशिवरात्रि से पहले मंदिरों में भव्य आयोजनों की धूम मची हुई है। चौड़ा रास्ता स्थित ताड़केश्वर मंदिर में सोमवार को दक्षिण भारतीय संस्कृति का विशेष श्रृंगार किया गया। यहाँ भगवान को हल्दी लगाई गई, इसके बाद भगवान कार्तिक का अलौकिक श्रृंगार किया गया। महंत अमन पाराशर के सानिध्य में शिव भक्तों ने पूजा-अर्चना की।

प्राची ने हैंडबॉल में जीता कांस्य पदक



को शॉल ओढ़ाकर और पुष्पगुच्छ भेंट कर सम्मानित किया। कमिश्नर ने कहा कि यह उपलब्धि संपूर्ण राजस्थान पुलिस बल के लिए गर्व का विषय है, जो अन्य जवानों और खिलाड़ियों के लिए प्रेरणा का स्रोत बनेगी। अतिरिक्त पुलिस उपायुक्त मुख्यालय सुनील के. पंवार ने बताया कि प्राची गुर्जर ने राजस्थान पुलिस टीम का प्रतिनिधित्व करते हुए राष्ट्रीय स्तर पर तृतीय स्थान प्राप्त किया है। इस अवसर पर समस्त वरिष्ठ अधिकारियों ने उन्हें इस ऐतिहासिक सफलता पर बधाई देते हुए उनके उज्ज्वल भविष्य की कामना की।

पेंशन विभाग का एएओ घूस लेते गिरफ्तार

जयपुर। भ्रष्टाचार निरोधक ब्यूरो (एसीबी) ने सोमवार को कार्रवाई करते हुए पेंशन विभाग लालकोठी जयपुर में पदस्थ एएओ (द्वितीय) राजेश कुमार खंडेलवाल को दस हजार रुपए की रिश्वत लेते गिरफ्तार किया है। एसीबी मुख्यालय के निर्देश पर एसीबी टीम जयपुर नगर चतुर्थ इकाई ने यह ट्रेप कार्रवाई की। आरोपी के कब्जे से रिश्वत की राशि बरामद कर ली गई है। एसीबी पुलिस महानिरीक्षक सत्येंद्र कुमार ने बताया कि एसीबी जयपुर नगर चतुर्थ टीम को परिवारी ने शिकायत दी थी कि उसके पिता की मौत होने के बाद मां को पूरी पेंशन नहीं मिल रही है। पूरी पेंशन बनाने के एवज में पेंशन विभाग के एएओ (द्वितीय) राजेश कुमार खंडेलवाल पूरी पेंशन बनाने और पहले का परिचर बनाने की एवज में रिश्वत की मांग कर रहा है। जिसके बाद एसीबी की ओर से ट्रेप का आयोजन कर सत्यापन कर आरोपित राजेश खण्डेलवाल को रिश्वत देने के लिए परिवारी को भेजा। परिवारी से 10 हजार रुपए की रिश्वत लेते एसीबी टीम ने सोमवार दोपहर राजेश कुमार को गिरफ्तार किया। एसीबी की ओर से अन्य की भूमिका के संबंध में पूछताछ की जा रही है।

एयरपोर्ट के पास लेजर लाइट्स पर बाबंदी

जयपुर। जयपुर इंटरनेशनल एयरपोर्ट के आसपास शादी-समारोहों और होटलों में इस्तेमाल होने वाली लेजर लाइट्स पर अब पूरी तरह पाबंदी लगा दी गई है। अतिरिक्त पुलिस आयुक्त (कानून एवं व्यवस्था) डॉ. राजीव पचार ने भारतीय नागरिक सुरक्षा संहिता 2023 की धारा 163 के तहत यह प्रतिबंधात्मक आदेश जारी किए हैं। पुलिस प्रशासन को लगातार फीडबैक मिल रहा था कि एयरपोर्ट के पास स्थित विवाह स्थलों और होटलों में होने वाले कार्यक्रमों के दौरान लेजर लेजर लाइट्स और प्रकाश ऑब्जेक्ट्स का उपयोग किया जाता है। ये लाइट आसमान में काफी ऊंचाई तक जाती है, जिससे विमानों के संचालन में गंभीर बाधा उत्पन्न होती है। इससे विमान दुर्घटनाओं और जनहानि की आशंका को देखते हुए सुरक्षा के लिहाज से यह कदम उठाया गया है। अतिरिक्त पुलिस आयुक्त (कानून एवं व्यवस्था) डॉ. राजीव पचार ने आदेश जारी किया है कि जयपुर एयरपोर्ट की बाउंड्री से 5 किलोमीटर की परिधि में लेजर लाइट का उपयोग पूर्णतः प्रतिबंधित रहेगा। यह आदेश 8 अप्रैल 2026 तक प्रभावी रहेगा।

कलशयात्रा में सैकड़ों महिलाएं उमड़ी

जयपुर। ढ़ेहर का बालाजी स्थित परसराम नगर में रविवार को विराट हिंदू सम्मेलन का आयोजन किया गया। इसमें परशुराम बस्ती की सभी कॉलोनियाँ से बड़ी संख्या में लोग पहुंचे और सामाजिक समरसता का परिचय दिया। इस मौके पर विशाल कलशयात्रा निकाली गई। जिसमें सैकड़ों महिलाएं उमड़ पड़ीं। कलशयात्रा 5 मंदिरों से प्रारंभ हुई जो कार्यक्रम स्थल के नजदीक एक साफ हो गई। यह कलशयात्रा जय श्रीराम और भारत माता के जयकारों से गुंज उठी। जगज जगज पुष्पवर्षा के साथ भव्य स्वागत किया गया। कलशयात्रा में सभी वर्गों ने उत्साह से भाग लिया। कलशयात्रा सम्मेलन स्थल पर संपन्न हुई। यहाँ विराट हिंदू सम्मेलन आयोजित हुआ। इसके मुख्य अतिथि वेदांती हरिशंकर दास महाराज थे। विशिष्ट अतिथि सेवानिवृत्त न्यायाधीश जगदीश प्रसाद शर्मा और कार्यक्रम के संयोजक विष्णु अवतार खंडेलवाल थे। मुख्य वक्ता आरएसएस के मनोज कुमार थे।